



Rapport Annwali Amministrattiv

Jannar – Dicembru 2012

Werrej

1.0	Introduzzjoni
2.0	Il-Kunsill Lokali
3.0	Il-Finanzi tal-Kunsill Lokali
4.0	Il-Ħidma tal-Kunsill Lokali
5.0	L-iskeda ta' varjazzjonijiet fid-dhul u nfiq

1.0 *Introduzzjoni*

- 1.1 L-2012 kienet sena illi matulha il-Kunsill Lokali ghadha minn elezzjonijiet tal-Kunsilli Lokali u ghaldaqstant kien hemm bidla fil-legislatura. Naturalment dan inaqqas xi ftit mirritmu tal-Kunsill Lokali. Minkejja dan pero', matul l-2012, sar xoghol siewi hafna illi r-rizultati tieghu ser jidhru fis-snin li gejjin.

Minghajr dubju l-iktar qasam li investa fih il-Kunsill Lokali matul l-2012 kien dak infrastrutturali, b'eluf ta' ewro jintefqu f'toroq, *street furniture*, bankini u marki tal-karreggjata. Minkejja dan pero', il-Kunsill kien attiv ukoll f'diversi oqsma ohra fosthom dak soċjali u edukattiv. F'dan ta' l-aħhar partikolarment il-Kunsill Lokali hadem id f'id ma' l-iskola primarja sabiex jiżgura illi t-tfal jinghataw l-aħjar edukazzjoni possibbli. Dan ghaliex il-Kunsill Lokali jemmen illi t-tfal huma l-pilastru li fuqhom ghandha tinbena' soċjeta' b'futur promettenti.

Ittiehdu wkoll numru ta' decizjonijiet ill ghalkemm ir-rizultat taghhom ma deherx matul l-2012, fis-snin li gejjin ser inkunu qieghdin nibbenefikaw minnhom. Dawn jinkludu numru ta' bye-laws li l-Kunsill Lokali fassal u li qieghed jistenna awtorizzazzjoni mill-Gvern Ċentrali sabiex jigu implimentati. Jinkludu wkoll decizjonijiet iebsa bhal meta il-Kunsill Lokali kontra l-pariri li inghata u kontra l-volonta' ta' l-awtoritajiet iddecieda illi ma jibqax inaddaf iż-żona ta' Xatt is-Sajjieda wara l-operat tas-Suq fil-Berah ta' nhar ta' Hadd. It-tindif taż-żona illum il-ġurnata saru responsabbli ghalih il-bejjiegha tas-suq fil-berah infushom u dan kien ifisser illi s-somma ta' madwar €17 000 li kienu jintefqu ghat-tindif taż-żona, ser jibdeu jintefqu sabiex isir xoghol aktar utli ghal Marsaxlokk u r-residenti tal-lokalita'.

Nemmen illi bil-limitazzjonijiet li kellu, matul l-2012, il-Kunsill Lokali ghamel dak kollu li seta' sabiex jara illi Marsaxlokk jinghata l-ġieħ li jixraqlu, u kemm il-darba matul l-2013 il-Kunsill Lokali jimxi fuq l-istess passi żgur illi l-lokalita' u r-residenti ser ikunu qieghdin jaghmlu pass iehor lejn l-idejal.

Duncan Hall
Segretarju Eżekuttiv

2.0 *Il-Kunsill Lokali*

2.1 *Il-Kunsill*

Marsaxlokk huwa raħal pjuttost żgħir b'popolazzjoni ta' ftit aktar minn 3500 abitant. Għaldaqstant, skond l-Att 363 tal-kostituzzjoni ta' Malta, li hija l-liġi dwar il-Kunsilli Lokali, il-Kunsill Lokali ta' Marsaxlokk huwa kompost minn hames Kunsilliera, b'Sindku u Viċi-Sindku eletti direttament mill-elettorat.

Il-parti amminsitrattiva tal-Kunsill Lokali hija mmexxija mis-Segretarju Eżekuttiv, meghjun minn Assistent Prinċipal Eżekuttiv u Uffiċjal Eżekuttiv. Flimkien, l-amministrazzjoni tal-Kunsill Lokali tiehu ħsieb tikkordina l-hidma kollha tal-Kunsill Lokali, tikkontrolla l-finanzi u fuq kollox timplimenta d-deċiżjonijiet kollha li jittiehdu mis-Sindku u l-Kunsilliera waqt is-seduti tal-Kunsill Lokali.

Il-pjan ta' hidma tal-Kunsill Lokali jiġi ffaċilitat bil-hidma ta' diversi individwi. Fost dawn hemm il-membri tas-Sotto-Kumitati, ir-residenti u dawk li joffru l-għajjuna volontarja tagħhom. Flimkien dawn iressqu s-suggerimenti u ilmenti tagħhom lill-Kunsill Lokali li imbagħad jagħmel l-evelwazzjonijiet tiegħu u jiehu deċiżjonijiet kif jidhirlu li jaqdel l-aktar għall-ġid tal-lokalita'.

2.2 *L-amministrazzjoni tal-Kunsill Lokali*

L-amministrazzjoni tal-Kunsill Lokali hija komposta kif ġej:

Is-Sur Duncan Hall	Segretarju Eżekuttiv – Responsabbli mill-operat shih tal-Kunsill Lokali inkluż amministrazzjoni, finanzi, rizorsi umani u kwistjonijiet legali.
Is-Sinjorina Caroline Fenech	Assistent Uffiċjal Prinċipali - Responsabbli mill-Amministrazzjoni, relazzjonijiet mal-klijenti, swieq fil-beraħ, permessi
Is-Sur Jordy Brincat	Uffiċjal Eżekuttiv – Responsabbli għar-relazzjonijiet mal-Klijenti, xogħol ta' rutina fl-uffiċċju, fuljett tal-Kunsill Lokali, amminsitrazzjoni

Matul l-2012 il-haddiema ssekondati mal-Kunsill Lokali kienu:

Is-Sur Anthony Cassar	Industrial Project Services Ltd.
Is-Sur Angelo Gafa'	Industrial Project Services Ltd.
Is-Sur Alfred Gravina	Malta Tourism Authority
Is-Sur Alfred Camenzuli	Employment & Training Corporation
Is-Sur Peter Carabott	Construction & Maintenance Department
Is-Sur Carmel Callus	Employment & Training Corporation
Is-Sur Angelo Bonnici	Employment & Training Corporation
Is-Sinjorina Lorna Frendo	Employment & Training Corporation

4.0 *Il-Hidma tal-Kunsill Lokali*

Bhas-snin ta' qabilha l-2012 kienet sena mpenjattiva hafna għall-Kunsill Lokali ta' Marsaxlokk, sena li matulha minbarra li sar hafna xogħol fil-lokalita' sar ippjanar ta' inizjativit u proġetti għal xogħol matul l-2013. L-2012 kienet ukoll sena illi matulha nżammu l-elezzjonijiet tal-Kunsilli Lokali u li għaldaqstant gābet bidla fl-amministrazzjoni tal-Kunsill Lokali.

Matul l-2012 minkejja d-diffikultajiet li ltaqa' magħhom, il-Kunsill Lokali wettaq numru ta' inizjativi u proġetti kemm permezz ta' kuntratturi kif ukoll permezz tal-haddiema li l-Kunsill Lokali kellu ssekondati miegħu. Il-Kunsill Lokali kien ukoll strumentali sabiex jitwettaq xogħol iehor illi għalkemm mhux minn fondi ta' l-istess Kunsill Lokali sar permezz ta' pressjoni li għamel il-Kunsill. Fl-2012, il-Kunsill Lokali hadem u aġġudika diversi sejhiet għall-offerti u deċizjonijiet ohra li permezz tagħhom ser ikun qieghed jahdem b' mod aktar effiċjenti.

Minkejja d-diffikultajiet li ltaqa' magħhom, il-Kunsill Lokali ta' Marsaxlokk jinsab fiduċjuż illi matul is-snin li ġejjin, il-lokalita' ser tkun qieghda tghaddi minn żviluppi kemm tangibbli kif ukoll intangibbli konsiderevoli, u fil-fatt qieghed isir pjan sabiex jitwettqu ġewwa l-lokalita' numru ta' proġetti u inizjativi kemm mill-fondi tal-Kunsill Lokali kif ukoll minn fondi ohra.

Infrastruttura

Resurfacing ta' toroq

Matul l-2012 permezz ta' ippjanar għaqli, il-Kunsill Lokali irnexxielu jagħmel xogħol ta' resurfacing mill-ġdid ta' diversi toroq. Fost l-ohrajn sar wiċċ ġdid flimkien ma' bankini ġodda fi Triq Duncan u Triq San Guzepp minn fondi tal-Kunsill Lokali. Minkejja d-diffikultajiet li ltaqa' magħhom, matul l-2012 il-Kunsill Lokali mexxielu jaġġudika sejhja għall-offerti għal-xogħol f'Parti minn Xatt is-Sajjieda u huwa mistenni illi x-xogħolijiet jingħataw bidu u jkunu lesti sa tmiem l-ewwel kwart ta' l-2013. Fuq insidenza tal-Kunsill Lokali il-Gvern Ċentrali għamel xogħol ta' resurfacing f'parti sostanzjali minn Triq iż-Żejtun. Inghata wkoll bidu għax-xogħolijiet fi Triq l-Għoljiet ta' Ġuno li għandu jitlesta sa' tmiem l-ewwel kwart tal-2013. Fuq insidenza tal-Kunsill Lokali matul l-2012 saru t-thejjijiet sabiex Triq Lepanto ukoll tingħata wiċċ bl-asphalt flimkien ma' bankini ġodda u jsir xogħol estensiv fi Triq Melqart.

Bankini

Matul l-2012, permezz tal-haddiema li l-Kunsill Lokali kellu assenjati miegħu mibarra xogħol ta' manutenzjoni regolari fuq bankini, irnexxielna naghmlu bankini ġodda fi Triq il-Ġifen u Triq il-Galjazz. Saru wkoll il-preparamenti sabiex matul l-ewwel kwart ta' l-2013 isiru mill-ġdid partijiet sostanzjali mill-bankni fi Triq l-Arznell

Patching

Konxju mill-fatt illi xi toroq fil-lokalita' ma humiex fi stat idejali, matul l-2012, il-Kunsill Lokali dahal fi spiza ta' eluf ta' ewro sabiex jara illi jsir patching fejn kien hemm bżonn. Naturalment, il-Kunsill Lokali huwa ta' l-opinjoni illi ċerti toroq jinhtieg isir ilhom wiċċ ġdid, pero' minhabba limitazzjonijiet finanzjarji dan ma kienx possibbli. Għaldaqstant permezz ta' din il-mizura, il-Kunsill Lokali haseb illi jista' jtejjeb xi ftit il-livell ta' kwalita' tat-toroq ġewwa l-lokalita'

Tabelli u Sinjali tat-toroq

Il-Kunsill kompla l-hidma tiegħu sabiex jara illi t-tabelli tat-traffiku u s-sinjali tat-toroq ikunu kemm jista' jkun ta' gwida għar-residenti u dawk li jżuru l-lokalita'. Għal dan il-ghan, matul l-2012, il-

Kunsill Lokali dahal ghal spiza konsiderevoli sabiex itejjed is-sitwazzjoni f'dan il-qasam. Minbarra li sar xoghol fejn kien mehtieg, matul l-2012 il-Kunsill Lokali ha hsieb sabiex zoni pjuttost sensitivi jigu rrangati ghas-sigurta' tal-pedonali u tas-sewwieqa. Ewlenin fost dawn kien ix-xoghol li l-Kunsill Lokali wettaq fiz-zona ta' l-iskola primarja.

Iz-zona tal-Maghluq

Bhalma sar fil-passat, matul l-2012, il-Kunsill Lokali ha hsieb illi jsir tindif regolari taz-zona tal-maghluq. Minbarra dan il-Kunsill Lokali hejja l-pjanijiet sabiex matul l-2013 din iz-zona tigi msebbha permezz ta' playing field g'dida li mistennija tiswa' lill-Kunsill Lokali aktar minn mitt elf ewro.

Xoghol infrastrutturali iehor

Permezz ta' haddiema li kellu ssekondati mieghu, il-Kunsill Lokali ha hsieb li jinbena cunt fiz-zona ta' Triq il-Kavallerizza sabiex jitnehha periklu li kien hemm ghas-sewwieqa u l-pedonali. Bl-ghajjnuna ta' terzi, matul l-2012 sar xoghol ta' embellishment fiz-zona tal-ponta tal-Qrajtan. Minn sit abbandunat u suggett ghal abbuzi dan is-sit gie kkonvertit f'wiehed illi minbarra li tejjed l-estetika tal-post, jista' jintuza ghal skopijiet rikrejtivi.

Soċjali

asHrug

Matul l-2012, il-Kunsill Lokal kien ukoll attiv fil-qasam soċjali, b'numru ta' hargiet li gew organizzati matul is-sena ghal individwi ta' kull eta' u li ghalihom kien hemm partecipazzjoni tajba hafna mir-residenti

Festival tat-tonn

B'kollaborazzjoni mal-Ministeru ghar-Rizorsi u l-Affarijiet Rurali il-Kunsill Lokali ha sehem attiv sabiex jittella' l-festival tat-tonn. Ghal din l-attivita', il-Kunsill Lokali u l-MRRA irnexxielhom jattiraw lejn Marsaxlokk numru gmielu ta' individwi.

Attivita' Milied 2012

Ghal zmien il-Milied minbarra li dahal ghal spiza konsiderevoli sabiex Xatt is-Sajjieda u Pjazza Madonna ta' Pompei ikunu mzejna bid-dwal, il-Kunsill Lokali permezz tas-Sotto-Kumitat Zghazagh u Kultura organizza ghall-ewwel darba suq tal-Milied gewwa Marsaxlokk. Din l-attivita' li ghaliha nkisbu fondi minn skema varata mid-Dipartiment ghall-Gvern Lokali kienet success u minbarra d-diversi residenti u individwi li zaruha sarrfet ta' gid ghall-NGOs tal-lokal ghaliex dawn inghataw l-opportunita' li jbieghu prodotti artigjanali waqt l-istess attivita'

Karnival 2012

Fi Frar, il-Kunsill Lokali ha hsieb illi tittella attivita' relatata ma' zmien il-karnival. L-attivita' li giet imtella f'Xatt is-Sajjieda u Pjazza Madonna ta' Pompei kellha partecipazzjoni tajba kemm minn residenti kif ukoll minn individwi min barra l-lokalita'

Web-Site / Facebook page

Sabiex ikun aktar qrib ir-residenti matul l-2012, il-Kunsill lokali haseb illi ghandu jimxi maz-zminijiet u ghaldaqstant issieheb fin-network soċjali Facebook, permezz ta' profil illi minnu qieghda tinghata informazzjoni dwar x'ikun qieghed isir mill-Kunsill Lokali b'rizq Marsaxlokk. Matul l-2012, il-Kunsill Lokali ha d-decizjoni illi ghandu jkollu web-site aggnata u ghaldaqstant gie

imqabba kumpanija sabiex tfassal web-site. Ix-xoghol li sar huwa mistenni li jiġi ppublikat online sa' tmiem l-ewwel kwart ta' l-2013.

servizzi

Minbarra l-facilita' ta' hlasijiet ġewwa l-Kunsill Lokali, matul l-2012, il-Kunsill Lokali ta' Marsaxlokk kien attiv sabiex joffri numru ta' servizzi ohra lir-residenti. Ewlenin fost dawn kien hemm it-tilqim ta' c-cittadini eligibbli għall-influenza minghajn hlas u tqassim ta' boroz ta' riciklagg minghajn hlas.

5.0 *L-iskeda ta' varjazzjonijiet fid-dhul u infiq*
